

Bjarni Djurholm eftir fund við Statoilstjóra:

Stórir møguleikar fyri samvinnu

Statoil sær stórar møguleikar fyri samvinnu við føroyingar. Felagið metir Føroyar sum eitt av sínum satsningsøkjum og dylur ikki fyri, at tað kundi hugsað sær at bygt upp nýtt høvuðs-sæti í Føroyum fyri at gerast meira sjónligt, umframt at vera við til at stuðla undir tøkni menning, gen-gransking, alternativna orku o.a. Bjarni Djurholm sær stórar møguleikar fyri samvinnu við norskt vinnulív eftir fund við Statoilstjóra



Bjarni Djurholm, landsstýrismaður bjóðar Erling Øverland, konsernstjóra hjá Statoil velkomman til Føroyar

Mynn Jan Müller

SAMVINNA

Jan Müller

Herfyri vitjaði konsernstjórin í risastóru norsku oljufyrirtøkuni Statoil, Erling Øverland í Føroyum. Endamálið við vitjanini var m.a. at hitta fólkinu, sum arbeiða fyri Statoil í Føroyum og at stinga út í kortið framfítina hjá Statoil í Føroyum, herundir oljuleiting-

ina á landgrunninum. Men eitt av høvuðsynskjunum hjá Statoilstjóranum var at hitta vinnuáráðharran Bjarna Djurholm. Ein fundur, sum varð settur at vara eina tíma, gjørdist ein drúgvur og gevandi arbeiðsfundur uppá trýggjar

tímar.

Landsstýrismaðurin sigur, at hetta var ein av teimum mest áhugaverdu vitjanunum Vinnuáráðið hevur havt nógvu seinastu árinu. – Eg lagaði mína ferju soleiðis, at eg fekk høvi at taka ímóti og tosa

við hetta eitt hitt fremsta umboðið fyri norskt vinnulív sigur Bjarni Djurholm, sum leggur aftrat, at sera nógv áhugavert kom fram á fundinum. – Eg vildi fegin vísa einum manni í slíkum tignarflokki tann áhuga og ta virðing, sum sømir seg og gav mær tí góðar stundir. Vit høvdu eina framløgu um føroyskt vinnulív og føroyska búskap og síðani varð tosað aftur og fram um møguleikarnar fyri at víðka samvinnuna, tó at einki varð gjørt av á fundinum.

Bjarni Djurholm sigur, at Statoilstjórin visti sera stór-án áhuga fyri føroyskum viðurskiptum og framtíðar møguleikarnar í Føroyum hjá Statoil, bæði sum fyrstodufelag í oljuvinnuni men eisini sum vanligt vinnufelag. Nú hann skal taka við sum forseti í norska arbeiðsgevarafelagnum sær hann stórar møguleikar at vera við til at byggja upp vinnuligt samstarv við Føroyar og føroyskar fyrirtøkur. – Hann var sera opinskáraður og konstruktivur í sínum úttal-ilsium um møguleikarnar fyri øktum vinnuligum samstarvi millum Noreg og Føroyar ikki bert út frá einum Statoilsjónarmiði men umboðandi alt norskt

vinnulív. Bjarni Djurholm leggur aftrat, at hann var rættiliga bílsin av, at konsernstjórin í Statoil og komandi forsetin í norska arbeiðsgevarafelagnum var so opin og hevði so nógv uppá hjartað.

Nýtt høvuðssæti

Erling Øverland legði fyrst og fremst dent á, at Statoil fær umstøður til at menna sítt virksema í Føroyum bæði nú felagið fer at vera við í 2. útbjóðingarfari men eisini á landi, soleiðis at teir koma at leggja okkur eftir seg her.

Tað kom so eisini fram á fundinum, at Statoil er sinnað til at gera ilögur í Føroyum ella stuðla undir verkætlanir, sum eru skilaga góðar. Hann nam eisini við spurningin at at gera felagið meira sjónligt í føroyska umhvørvinum, eitt nú vit at byggja eitt veruligt høvuðs-sæti. Í dag húsast Statoil á Víðanesi og í miðbýnum í Havn.

Statoilstjórin visti eisini stórán áhuga fyri ætlanum hjá Statoil og norskt vinnulív, tá hann verður við á altjóða oljumessuni í Stavanger seinni í hesum mánaðinum. Erling Øverland verður tá ein av vertunum, tá sum forseti í norska arbeiðsgevarafelagnum og sum partur av konsernleiðsluni í Statoil.

ilögur í gransking ella at stuðla upp undir slíka. Statoil sær eftir øllum at døma møguleikar fyri einum slíkum útviklingi. Higartil hevur felagið eisini verið við til at stuðla fleiri granskingarætlanum í Føroyum.

Statoil brúkar nógvan pening uppá at menna alternativar orkumøguleikar her m.a. varandi orku so sum vindorku. Hetta var eisini nakað, sum norski stjórin visti stórán áhuga fyri sæð í einum føroyskum høpi.

Bjarni Djurholm vísir á, at hann greiddi Erling Øverland frá, at føroyingar vilja fegnir hava útlendingar at gera ilögur í gransking og framtíðar tøkni. – Tað syntist mær sum hann sá Føroyar sum eitt komandi vakstrarpotentiali fyri ilögur innan framtíðar tøkni og hvørt av hinum.

Hann sá eisini Føroyar sum eitt nýtt satsningsoki hjá Statoil og norskt vinnulív sum heild, har føroyingar skapar karmarnar og so fáa útlendsk feløg at koma við kapitali.

Avtalað er at Bjarni Djurholm skal hitta umboð fyri Statoil og norskt vinnulív, tá hann verður við á altjóða oljumessuni í Stavanger seinni í hesum mánaðinum. Erling Øverland verður tá ein av vertunum, tá sum forseti í norska arbeiðsgevarafelagnum og sum partur av konsernleiðsluni í Statoil.

2. útbjóðing letur upp 17. august:

Marknaðarføra føroyska undirgrund á ONS í Stavanger

OLJULEITING

Jan Müller
jan@sosialurin.fo

Tann 17. august letur 2. útbjóðing til oljuleiting á føroyska landgrunninum upp. Tá kunnu áhugað feløg fáa alt tað neyðuga útbjóðingarfarið. Sigurð í Jákupsstovu, stjóri á Oljufyriritingini sigur, at feløgin hava so trýggjar mánaðir at kanna tilfarið og gera av, um tey vilja søkja. Umsóknirnar skulu vera Oljufyriritingini í hendi í seinasta lagi 17. november. Ætlanin er so at víðgera umsóknirnar skjótt og væl og vónandi geva feløgnum eitt svar innan árslok.

Ætlanin er so eisini at marknaðarføra runduna á altjóða oljuráðstevnunni ONS, sum verður í Stavanger í dagnum frá 24. til 27. august. Sigurð í Jákupsstovu sigur, at tey leggja til rættis ein fund við fjølmiðlarnar umframt ein fund við oljufeløg. Hann vónar, at



Eisini føroyingar eru við á stóru altjóða oljufyriritingini ONS í Stavanger seinni í mánaðinum

hetta kann vera við til at skapa áhuga fyri nýggju útbjóðingini.

Herfyri frættist, at danska oljufelagið DONG hevur keypt seg inn í fleiri loyvi í føroyskum og bretskum øki, eitt nú í seks ára loyvið, sum Statoil er fyrstodufelag fyri. – Hetta kunnu vit bara fegnast um. Tað er hugaligt, at eitt felag sum DONG sær møguleikar í okkara øki og mennir sítt virksema her og hinumegin markði. Vit kunnu so bara vóna, at onnur feløg eisini síggja framtíðar møguleikar í økinum.

Góð úrslit hinumegin

Stjórin á Oljufyriritingini heldur tað eisini er hugaligt at frætta, at tað móguliga gongst væl hjá oljufeløgnum, sum leita eftir olju og gassi hinumegin markði. Her sipar hann m.a. til tíðindini í oljublaðnum Uppstream, sum nú um dagarnar skrivaði, at avmarkingarbrunnurin í Laggan-gassfeltinum norðan fyri

Clairfeltið vestan fyri Hettland er væleyndaður og kann henda, at hann verður tað skumpið, sum skal til fyri at fáa gongd á eina gassútbýgging í økinum. Fyrstodufelagið her er risastóra franska felagið TotalFinaElf, í dag nevnt Total. Um eitt slíkt positivt tekin í grannalagnum kann fáa postiva ávirkan á 2. útbjóðing við Føroyar er óvíst, men Sigurð í Jákupsstovu dylur ikki fyri, at tað hevði verið hugaligt at sæð stóra franska felagið um okkara leiðir eisini, umframt onnur feløg við. Í síni tíð, tá talan var um trý ymisk feløg, Total, Fina og Elf, tá vórðu tey øll við í forkanningunum undan 1. útbjóðing á føroyska landgrunninum.

ONS

Fleiri føroysk feløg fara at vera við á oljufyriritingini í Stavanger. Tað er Olju-

vinnufelagið, sum stílar fyri hesum tiltakinum. Millum føroyingarnar, sum verða við á ONS er eisini landsstýrismaðurin í olju-málum, Bjarni Djurholm. Hann heldur tað vera eitt frálíkt høvi at marknaðarføra 2. rundu á oljuráðstevnunni í Stavanger. Tað vil seta meira fokus á okkara landgrunn, nú alheims oljувinnan er savnað á hesum stað og eisini hyggur eftir framtíðar møguleikum at gera ilögur í.

Bjarni Djurholm sigur annars, at alt tað arbeiði, sum fyrr er fram í Olju-málaráðnum, er komið í eina fasta og tryggja legu eftir broytarnar í bygnaðinum. – Hyggja vit at teimum, sum vit samskipta við, so eru tey sum heild væl nøgd við, at vit hava eina rímuliga professionella fyririting. Eg kann so bara frøðast um at hava ábyrgdina av einum stovni, sum virkar so mikið væl.

Uppá fyrirspurning um

tað ikki kann koma illa við, at tað er skorið so nógv í oljufyriritingini, nú ein útbjóðing, ið krevur nógv arbeiðsorku, fer av bakka-stokki sigur landsstýrismaðurin, at tað var skorin ein hálv millión burtur av játtanini tó at skotið varð upp at skerja tvífalt so nógv.

– Nú er so avrátt, at vit skulu síggja, hvussu gongst frá nú av til figgarlógin kemur fram, um verandi játtan er nokk ella ikki. Higartil hava vit ikki hildið, at tað er brúk fyri eini eyka-játtan. Men tað er greitt, at tá eitt nýtt umfar er, so verður har so mikið nógv meira virksema, og vilja vit síggja í august ella í september, um játtanin rokkur. Vit mugu so fylgja við, hvussu tørvurin verður tá og taka støðu til tað sohvort.